



महाराष्ट्र शासन राजपत्र

असाधारण भाग पाच

वर्ष २, अंक २७ (५)]

शुक्रवार, डिसेंबर १६, २०१६/अग्रहायण २५, शके १९३८

[पृष्ठे ३, किंमत : रुपये २६.००

असाधारण क्रमांक ६२

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक १६ डिसेंबर, २०१६ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिध्द करण्यात येत आहे :—

L. A. BILL No. LI OF 2016.

A BILL

FURTHER TO AMEND THE MAHARASHTRA PROJECT AFFECTED
PERSONS REHABILITATION ACT, 1999.

सन २०१६ चे विधानसभा विधेयक क्रमांक ५१.

महाराष्ट्र प्रकल्पबाधित व्यक्तींचे पुनर्वसन अधिनियम, १९९९ यामध्ये आणखी
सुधारणा करण्याकरिता विधेयक

२००१ चा **ज्याअर्थी**, यात यापुढे दिलेल्या प्रयोजनांसाठी, महाराष्ट्र प्रकल्पबाधित व्यक्तींचे पुनर्वसन अधिनियम, १९९९
महा. ११. यामध्ये आणखी सुधारणा करणे इष्ट आहे ;

त्याअर्थी, भारतीय गणराज्याच्या सदुपष्टाव्या वर्षी, याद्वारे, पुढील अधिनियम करण्यात येत आहे :—

१. या अधिनियमास, महाराष्ट्र प्रकल्पबाधित व्यक्तींचे पुनर्वसन (तिसरी सुधारणा) अधिनियम, २०१६ संक्षिप्त नाव व
असे म्हणावे. प्रारंभ.

२. तो, ताबडतोब अंमलात येईल :—

३. महाराष्ट्र प्रकल्पबाधित व्यक्तींचे पुनर्वसन अधिनियम, १९९९ च्या कलम ५ मधील पोट-कलम (क) मध्ये पुढील परंतुक जादा दाखल करण्यात येईल.

सन २००१ चा
महा. अधिनियम
क्र. ११ याच्या
कलम ५ ची
सुधारणा.

“परंतु, असे की, सदर प्रमाणपत्र संबंधित प्रकल्पग्रस्त व्यक्तीच्या कुटुंबात कोणत्याही एका व्यक्तीला सरकारी नोकरी मिळेपर्यंत अनुज्ञेय राहिल व तोपर्यंत असे प्रमाणपत्र आवश्यक तेवढ्या वेळेस हस्तांतरीत करता येईल तसेच सदर व्यक्तीला मिळालेल्या सरकारी नोकरीची सेवा संपल्यावर त्या प्रकल्पबाधित व्यक्तीच्या वारसांना ती सेवा तहहयात राहिल”.

उद्देश व कारणे यांचे निवेदन.

महाराष्ट्रातील विविध प्रकल्पांमुळे बाधित होणा-या व्यक्तींच्या पुनर्वसनाची कार्यवाही शासनाने निश्चित केलेल्या धोरणानुसार त्या व्यक्तीस उचित/देय फायदे देऊन करण्यात येते. त्याअंतर्गत पात्र प्रकल्पग्रस्त खातेदारास “प्रकल्पग्रस्त दाखला” देण्यात येतो. सदरहू दाखला त्या प्रकल्पग्रस्त खातेदाराने नामनिर्देशित केलेल्या त्याच्या कुटुंबातील व्यक्तीच्या नावे देण्यात येतो. त्या खातेदारास सरकारी नोकरीत सामावून घेतले जाते व त्या व्यक्तीची सरकारी नोकरीची सेवा संपल्यानंतर त्या प्रकल्पग्रस्त व्यक्तीच्या कोणत्याही वारसाला सरकारी सेवेत सामावून घेतले जात नाही. ज्या शेतक-यांनी आपल्या पिकत्या जमिनी शासनाच्या विविध प्रकल्पांसाठी दिलेल्या असून ज्यांचे संपूर्ण कुटुंब त्याच शेतीवर अवलंबून असते, जी शेती प्रत्येक हंगामात पिक देत असते, त्यावर त्या शेतक-याच्या कुटुंबाचे उदरनिर्वाह होत असते, अशा जमिनी शेतकरी आपला नफा-तोटा न पाहता शासनाच्या विविध प्रकल्पासाठी देतो अशा शेतक-यांच्या वारसाला शासनाकडून फक्त एकदाच नोकरी मिळते, हा त्यांच्यावर झालेला अन्याय दूर करण्यासाठी, सबब, प्रकल्पग्रस्तांना न्याय देण्यासाठी प्रकल्पग्रस्त व्यक्तीला मिळालेल्या सरकारी नोकरीची सेवा संपल्यावर त्या प्रकल्पबाधित व्यक्तीच्या वारसांना ती सेवा तहहयात राहिल अशी सुधारणा महाराष्ट्र प्रकल्पबाधित व्यक्तींचे पुनर्वसन अधिनियम, १९९९ मध्ये करणे इष्ट झाले आहे.

वरील उद्दीष्टे साध्य करणे हा या विधेयकाचा हेतू आहे.

विधानभवन :

मुंबई,

दिनांक ३० ऑगस्ट २०१६.

मनोहर भोईर,

प्रभारी सदस्य.

विधान भवन :

नागपूर,

दिनांक : १६ डिसेंबर २०१६.

डॉ. अनंत कळसे,

प्रधान सचिव,

महाराष्ट्र विधानसभा.